

اللہ اللہ

نبی کا رب ہے اللہ اللہ، انہی کا سب ہے اللہ اللہ،
نبی کا جو بندہ بن جائے، اس کا ہو گیا اللہ اللہ

اللہ اللہ

نبی کا چہرہ، اللہ اللہ، نور کا جلوہ اللہ اللہ،
جو دیکھے ان کا ہو جائے، کہ اٹھے دل، اللہ اللہ

اللہ اللہ

نبی کا سینہ اللہ اللہ، نور کا چشمہ اللہ اللہ،
علم کے دریا بہتے جس سے، جن کو بڑھائے اللہ اللہ

اللہ اللہ

نبی کی آنکھیں اللہ اللہ، شب بھر جاگیں اللہ اللہ،
پلگ نہ جھپکیں نہ ہی بہکیں، رب کو دیکھیں اللہ اللہ

اللہ اللہ

زباں نبی کی اللہ اللہ، کن کی ہے کنجی اللہ اللہ،
ان کی چاہت، رب کی مرضی، کرتا ہے پوری اللہ اللہ

اللہ اللہ

نبی کے دل میں اللہ اللہ، اسی کے جلوے اللہ اللہ،
آنکھیں ان کی سو جاتی ہیں، دل کرتا ہے اللہ اللہ

اللہ اللہ

عاقب کو بھی جلوہ دکھا دو، ایک جھلک سے اپنا بنا دو،
دل کو ایسا خالص کر دو، کرتا رہے یہ اللہ اللہ

اللہ اللہ